

## **Regarding doubling of Indore-Gwalior Railway Line- Laid**

श्री रोडमल नागर (राजगढ़) : मेरे लोकसभा क्षेत्र राजगढ़ (मध्यप्रदेश) के एकमात्र मुख्य रेलमार्ग पश्चिम-मध्य रेल मण्डल (WCR) के अंतर्गत मक्सी-रूठियाई ट्रैक का केंद्र सरकार द्वारा बहुप्रतीक्षित विद्युतीकरण कार्य पूर्ण कर संपूर्ण ट्रैक पर परिचालन प्रारंभ है । इंदौर मक्सी, रूठियाई, गुना, शिवपुरी, ग्वालियर ट्रैक का दोहरीकरण किये जाने से दिल्ली से मुंबई के मध्य सीधा सबसे सस्ता और सबसे कम दूरी का रेलमार्ग (लगभग 150 किलोमीटर कम दूरी) मिल सकेगा, जिससे दिल्ली से सीधे मुंबई वाया ग्वालियर, शिवपुरी, गुना, कुंभराज, चाँचौडा-बीनागंज, ब्यावरा, पचोर, सारंगपुर, मक्सी, इन्दौर सहित लाखों यात्रियों का आवागमन सुलभ होगा । दोहरीकरण से क्षेत्र के कृषि उत्पादों को राजस्थान, उत्तरप्रदेश, महाराष्ट्र में अंतराज्यीय माल परिवहन के लिये अतिरिक्त फास्ट्रेक रेलमार्ग मिलेगा, जिससे क्षेत्र के औद्योगिक विकास को नई गति मिलेगी तथा व्यापारिक, चिकित्सा, धार्मिक- पर्यटकों व अन्य यात्री परिवहन से रेलवे को अतिरिक्त आमदनी भी होगी । अतः जनहित में राजगढ़ संसदीय क्षेत्र की महती आवश्यकताओं की पूर्ति हेतु इन्दौर से मक्सी रूठियाई, गुना, शिवपुरी, ग्वालियर ट्रैक के दोहरीकरण कार्य की स्वीकृति देकर अनुग्रहित करें ।